

-: માતાજી નું સપાખરું :-

બાઇ આવીયે સંકટાં પડ્યે તારવા ચારણ બેડો,
નામરા ભામણાં લીઆં વધારણી નૂર
ચારણી પધાર્યો મૈયા સુધારણી કવેસરાં,
હિંગળાજ આધ્ય માતા હાજરા હજુર

જાળંધરી ગાતરાળ કાળીકા ભવાની જપાં,
રવેચી અંબીકા દેવી કથાં જગરાય
વડાવડી આશાપુરા ડુંગરેચી થડાવાળી,
માંઢરાળી તુંજ નમાં ભુજાળી મોમાય

ઉદાવાળી રાજબાઇ કરણી મેહારી અખાં,
વિજેસણી વાઘેશ્વરી દેવીયાં વડાઇ
પાવાવાળી ત્રિશુરાળી ભેળીયાળી ભજાં પ્રેમ,
તોતળા બેચરા હોલ કામળા તકાઇ

ચાવંડ આવડ ગેલ ખોડીયાર બુટ સાચી,
વર્ણ ઉધારણી કરે સેવગારી વાર
ન આવ્યે સુર ના ઉગે આવીયે તો રહે નામ,
અમાણો ભરોસો દેવી તમાણો આધાર

પડાઇ આકાશ તણી મોગલા છુટત પટે,
મેલડી ખુબડી દેવી સીંધવડી માંચ
વરુડી ચાંખડા સધુ ચરુડી ચકાય વેગે,
સેજમેં પોષીયા કોડ કાપડી સડાય

ભલી આઇ દેવ બાઇ સિંઢાયચ કુળ ભણાં,
હરજોગ જાઇ માત નાગબાઇ હેક,
બલાભલી ચાંપબાઇ આવીયે જરુર ભેરે,
તાર તાર પાર બેડો રાખ કવિયાં ટેક

કંડબાળ અંડબાળ પીઠડ કાત્રોડી કથાં,
સુંદરી ભીચરી દેવી રખાય સઘીર,
કવેસરાં લાજ રાખ અરજદાસ "ખોડો" કહે,
ભુજારી એતરી આવો ચાંરણારી ભીર

કવીશ્રી -: ખોડીદાનજી કીડીયા